

AtmopadeshaH

——
आत्मोपदेशः

——
Document Information



Text title : AtmopadeshaH

File name : AtmopadeshaH.itx

Category : misc, advice, aShTaka

Location : doc_z_misc_general

Author : Durgaprasad DvivedI

Transliterated by : Lalitha Mallikarjunan

Proofread by : Lalitha Mallikarjunan, Kamini Viswanathan

Latest update : December 10, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 6, 2021

sanskritdocuments.org



आत्मोपदेशः



शास्त्रप्रतिष्ठा गुरुवाक्यनिष्ठा
सदात्मदृष्टिः परितोषपुष्टिः ।
चतस्र एता निवसन्ति यत्र
स वर्तमानोऽपि न लिप्यतेऽद्यैः ॥ १ ॥

उद्देश्य भेदेन विधेयभेदे
शास्त्राण्यनेकानि भवन्ति तावत् ।
तत्रास्तिकैराद्रियमाणमेव
विभावनीयं परमार्थसिद्ध्यै ॥ २ ॥

व्याख्यावलेनाभिनिवेशभाजा
प्रमेयभेदो बहुधाभ्युदेति ।
तत्रास्ति मात्सर्यकलङ्कमुक्ता
मुक्तावदाता धिषणा प्रमाणम् ॥ ३ ॥

तर्कोऽप्रतिष्ठः श्रुतयो विभिन्ना
नैको ऋषिर्यस्य मतं प्रमाणम् ।
धर्मस्य तत्त्वं निहितं गुहायां
महाजनो येन गतः स पन्थाः ॥ ४ ॥

अनेक शास्त्रार्थविमर्शनेन
तत्तन्महाव्यक्तिनिदर्शनेन ।
त्रैकालिकज्ञानविकस्वरेषु
महाजनत्वं गुरुषूपदिष्टम् ॥ ५ ॥

यदेतकत्पुत्रकलत्रमित्र -
विद्वेष्युदासीनचराचरं हि ।
तन्नामरूपारख्यविकारवर्जं
ब्रह्मेति वेदान्तविदो विदन्ति ॥ ६ ॥

तदात्मरत्नं न बहुश्रुतेन
न वा तपोराशिवलेन लभ्यम् ।
प्रकाशते तत्तु गुरुरूप दिष्ट -
ज्ञानेन जन्मान्तरखण्डकेन ॥ ७ ॥

जात्या गुणेन क्रियया च सम्यग्
गतप्रमादो विदधद्विधेयम् ।
लभेत यत्तेन सदैव तुष्यन्
यतेत भाग्यार्पितकार्यकायः ॥ ८ ॥

निष्कामचित्तेन किलैकतानः
परामृशन्वस्तु गुरुरूपदिष्टम् ।
उदारभावो रचयेत सौख्यं
परं परेषामपि किं स्वनिष्ठम् ॥ ९ ॥

इति श्रीदुर्गाप्रसादद्विवेदीविरचितः आत्मोपदेशः सम्पूर्णः ॥

Encoded by Lalitha Mallikarjunan

Proofread by Lalitha Mallikarjunan, Kamini Viswanathan



AtmopadeshaH

pdf was typeset on February 6, 2021



Please send corrections to sanskrit@cheerful.com

